

BUDC-109

B.A. Hons. Urdu Programme (BAUDH)

ASSIGNMENT

(July 2023– January 2024)

اُردو ادب میں طنز و مزاح

(Urdu Adab Mein Tanz – O – Mazah)

(BUDC-109)



School of Humanities

Indira Gandhi National Open University

Maidan Garhi, New Delhi-110068

اسائنمنٹ

بی۔ اے آنرز اردو (CBCS) پروگرام

عزیز طلبا!

یہ امید کی جاتی ہے کہ آپ نے اپنے اس کورس کو دل لگا کر پڑھا اور اسے سمجھا ہو گا جس کی جانچ پرکھ کے لیے آپ کے اس کورس میں ایک اسائنمنٹ رکھا گیا ہے۔ یہ اسائنمنٹ آپ کے مطالعے کی مسلسل جانچ پرکھ کا ایک نہایت موثر ذریعہ ہے تاکہ آپ اپنا جائزہ خود لے سکیں۔ اسائنمنٹ اپنے مقررہ وقت میں جمع کرنا ضروری ہے تاکہ آپ امتحان میں بیٹھنے کے لائق ہو سکیں۔ اسائنمنٹ جمع کیے بغیر آپ امتحان میں نہیں بیٹھ سکتے ہیں۔ یہ اسائنمنٹ ٹیوٹر مارکڈ اسائنمنٹ (TMA) ہے جو پورے کورس کا احاطہ کرتا ہے اور سو (100) نمبروں پر مشتمل ہے۔

مقصد:

اس اسائنمنٹ کا مقصد یہ پتہ لگانا ہے کہ آپ نے سیلف لرننگ میٹریل سے کس قدر فائدہ اٹھایا ہے۔ یہ اسائنمنٹ آپ کی صلاحیت میں نکھار پیدا کرے گا اور آپ کی معلومات میں اضافہ کرے گا۔ آپ اس کورس کی اکائیوں کا بغور مطالعہ کیجیے۔ مطالعے کے دوران اگر ذہن میں کوئی سوال پیدا ہو یا کچھ باتوں کو سمجھنے میں دشواری پیش آئے تو آپ اپنے اسٹڈی سنٹر جا کر اپنے کاؤنسلر سے رابطہ کیجیے۔

مشورہ:

سوالوں کو غور سے پڑھیے اور ان نکات کو سمجھیے جن پر سوالات کی بنیاد ہے۔ ضروری باتیں نوٹ کر کے انہیں منطقی ربط کے ساتھ پیش کیجیے۔ سوالوں کے جواب کتابوں سے نقل کرنے کے بجائے اپنے الفاظ میں لکھیے۔ اکائیوں کی عبارت کو ہو بہو نقل کرنے سے گریز کیجیے۔ اپنے جوابات محتاط ہو کر تجزیاتی انداز میں لکھیے۔ مضمون نما سوالات کو شروع میں تمہید اور آخر میں اخذ شدہ نتائج کے ساتھ لکھیے۔ تمہید میں بتائیے کہ آپ نے سوال کو کس طرح سمجھا ہے اور جواب کس طرح پیش کرنے جا رہے ہیں۔ آخر میں سوال کے جواب کو سمیٹ کر نتیجہ اخذ کیجیے اور جواب دیتے وقت دوسری کتابوں کا حوالہ بھی دے سکتے ہیں۔ اس طرح آپ کے مطالعے کی وسعت کا اندازہ ہو گا اور موضوع پر آپ کی گرفت اور گیرائی کا بھی پتہ چل سکے گا۔

آپ کو اپنے جوابات کے سلسلے میں معلوم ہونا چاہیے کہ وہ

- منطقی نوعیت کے ہوں
- جملے اور پیرا گراف کے درمیان ربط ہو
- خیال اور طرز تحریر میں مطابقت ہو
- سوالوں کے مطابق ہی جامع جواب تحریر کیجیے

ہدایت:

یاد رہے کہ سمسٹر کے امتحان میں بیٹھنے سے پہلے آپ کو ہر کورس کا اسائنمنٹ جمع کرنا ہے۔ اسائنمنٹ کی ایک کاپی اپنے پاس محفوظ رکھیے تاکہ گم ہونے کی شکل میں حوالے کے لیے آپ کے پاس اپنا اسائنمنٹ موجود ہو۔ ہماری نیک خواہشات آپ کے ساتھ ہیں۔

اپنا اسائنمنٹ لکھنے سے پہلے درج ذیل ہدایات کو غور سے پڑھیے:

- 1۔ پروگرام گائڈ میں اسائنمنٹ سے متعلق دی گئی ہدایات کا بغور مطالعہ کیجیے۔
- 2۔ اپنا نام، رول نمبر اور تاریخ کاپی کے پہلے حصہ کی بائیں جانب لکھیے۔
- 3۔ کاپی کے بیچ میں کورس کا نام، اسائنمنٹ نمبر اور اپنے اسٹڈی سنٹر کا نام لکھیے۔
- 4۔ آپ کو ہر کورس کا اسائنمنٹ جمع کرنا ہے۔ اگر اسائنمنٹ جمع نہیں کیا تو سمسٹر کے امتحان میں بیٹھنے کی اجازت نہیں ملے گی۔
- 5۔ اپنے اسائنمنٹ کے لیے فل اسکیپ سائز کا کاغذ استعمال کیجیے۔
- 6۔ جواب سے پہلے متعلقہ سوال لکھنا ضروری ہے۔
- 7۔ اسائنمنٹ اپنی تحریر میں ہونا چاہیے۔
- 8۔ اسائنمنٹ آپ اپنے اسٹڈی سنٹر پہ جمع کیجیے۔

آپ اپنے اسائنمنٹ کی کاپی کا پہلا صفحہ اس طرح پر کیجیے:

Course Title-----/-----کورس کا عنوان (اردو)

-----رول نمبر-----اسائنمنٹ نمبر

Name in English-----/-----نام (اردو)

-----اسٹڈی سنٹر کا نام-----

Note:

Last date for submission of Assignment

For December Examination: 15th November

For June Examination: 30th April

Good Luck!

ٹیوٹر مار کڈ اسائن منٹ

Course Code:	BUDC-109
Course Title:	اُردو ادب میں طنز و مزاح
Assignment Code:	BUDC-109/TMA/2023-2024
Coverage:	All Blocks
Marks:	100

ہدایت:- سبھی حصوں سے تمام سوالوں کے جواب مطلوب ہیں۔ سوالوں کے نمبر ان کے سامنے درج ہیں۔

(حصہ الف)

سوال 1- درج ذیل اقتباس کی تشریح مع سیاق و سباق کیجیے: (10)

”آپ نے گاندھی گارڈن میں اس بوہری سیٹھ کو کار میں چہل قدمی کرتے نہیں دیکھا جو کہتا ہے کہ ساری عمر دے پر اتنی لاگت لگا چکا ہوں کہ اب اگر کسی اور مرض میں مرنا پڑا تو خدا کی قسم خود کشی کر لوں گا۔“ مرزا چنگلوں پر اتر آئے۔ مجھے چہلم میں بھی شرکت کا اتفاق ہوا لیکن سوائے ایک نیک طینت مولوی صاحب کے جو پلاؤ کے چاولوں کی لمبائی اور گلاؤں کو مرحوم کے ٹھیٹ جنتی ہونے کی نشانی قرار دے رہے تھے، بقیہ حضرات کی گل افشانی گفتار کا وہی انداز تھا۔ وہی جگ جگ تھے، وہی چہچہے!

ایک بزرگوار جو نان قورمے کی ہر آتشیں لقمے کے بعد آدھا آدھا گلاس پانی پی کر قبل از وقت سیر بلکہ سیراب ہو گئے تھے، منہ لال کر کے بولے کہ مرحوم کی اولاد نہایت ناخلف نکلی۔ مرحوم و مغفور شد و مد سے وصیت فرما گئے تھے کہ میری مٹی بغداد لے جائی جائے لیکن نافرمان اولاد نے ان کی آخری خواہش کا ذرا پاس نہ کیا۔ اس پر ایک منہ پھٹ پڑوسی بول اٹھے ”صاحب! یہ مرحوم کی سراسر زیادتی

تھی کہ انھوں نے خود تو تادم مرگ میونسپل حدود سے قدم باہر نہیں نکالا۔ حد یہ ہے کہ پاسپورٹ تک نہیں بنوایا اور۔۔۔“ ایک وکیل صاحب نے قانونی مویشگافی کی ”بین الاقوامی قانون کے بموجب پاسپورٹ کی شرط صرف زندوں کے لیے ہے۔ مُردے پاسپورٹ کے بغیر بھی جہاں چاہیں جاسکتے ہیں“
”لے جائے جاسکتے ہیں۔“

یا

درج ذیل اشعار کی تشریح کیجیے:

نقل کرتا ہے وہی جو واقعی اسمارٹ ہے	امتحان میں نقل کرنا ایک فائن آرٹ ہے
عقل مندی بڑھتے بڑھتے نقل مندی ہوگئی	ذہن کی پستی سے پیدا جب بلندی ہوگئی
نقل میں کرتا ہوں، میرے سامنے آئے کوئی	نقل کرنا جرم کیوں ہے مجھ کو سمجھائے کوئی
حد یہ ہے خود اپنی صورت بھی پرانی ہے یہاں	نقل تو روزازل سے ہوتی آئی ہے یہاں
ابن آدم خود ہی کیا کاپی نہیں لنگور کی	صورتوں کی نقل تو پھر بات ہے کچھ دور کی
میں نے اپنے شہر میں دیکھے ہیں نقلی ڈاکٹر	آپ کہتے ہیں کہ ہیں نقلی دوائیں بے اثر
پوت کیا اصلی ہو جب نقلی ہیں اس کے والدین	کیسے رائٹ آدمی پیدا کرے گا رائگ میں
جس نے نقلی عشق فرمایا ہے رائیں اس کی ہیں	نقل کرنا جس کا فن ٹھہرا ہے رائیں اس کی ہیں
گفتہ غالب کی دسویں کاربن کاپی ہے یہ	اک بڑے اخبار نے کل جو غزل چھاپی ہے یہ
شعرو سائنس و ادب کیا علم منقولہ نہیں	کتنے شعروں پر خود اپنا مصرعہ اولیٰ نہیں
کوئی ڈگری علم کی نقلی بھی ہونی چاہیے	بے عمل کے پاس بے عقلی بھی ہونی چاہیے
ہاں ڈویژن کی جگہ اس پر لکھا ہو 'المدد'	نقل سے جو پاس ہو اس کو بھی دی جائے سند
اس کی ڈگری پر لکھا ہو؛ ایم اے اُردو اُن فیئر	کانووکیشن میں ڈگری دے جب اس کو اک میئر

سوال 2- طنز و مزاح کے فن پر روشنی ڈالتے ہوئے اس کی اقسام بیان کیجیے۔ (10)

یا

دلاور نگار کے سوانحی احوال و کوائف پر روشنی ڈالیے۔

سوال 3- عصر حاضر میں اردو طنز و مزاح پر ایک نوٹ تحریر کیجیے۔ (10)

یا

مرزا فرحت اللہ بیگ کی طنز و مزاح نگاری پر تبصرہ کیجیے۔

(حصہ ب)

سوال 4- ظریف لکھنوی کی طنزیہ و مزاحیہ شاعری کا جائزہ لیجیے۔ (15)

یا

مشتاق احمد یوسفی کی طنز و مزاح نگاری پر مفصل اظہار خیال کیجیے۔

سوال 5- رضا نقوی دہلوی کی طنزیہ و مزاحیہ شاعری پر تفصیلی مضمون قلم بند کیجیے۔ (15)

یا

پطرس بخاری کی طنز و مزاح نگاری کی خصوصیات و امتیازات بیان کیجیے۔

(حصہ ج)

سوال 6- اردو نثر میں طنز و مزاح کی روایت پر مفصل اظہار خیال کیجیے۔ (20)

یا

رشید احمد صدیقی کے سوانحی احوال و کوائف پر روشنی ڈالتے ہوئے ان کی طنز و مزاح نگاری کا جائزہ لیجیے۔

سوال 7- اردو شاعری میں طنز و مزاح کی روایت پر تفصیلی مضمون قلم بند کیجیے۔ (20)

یا

کنہیا لال کپور کے سوانحی احوال و کوائف بیان کرتے ہوئے ان کا طنز و مزاح نگاری سے بحث کیجیے۔